



អគ្គលេខាធិការដ្ឋាន គ.ជ.ប.ជ

កំណត់ហេតុ

**កិច្ចប្រជុំពិភាក្សា ស្តីពីការឆ្លើយតបទៅនឹងរបាយការណ៍របស់
ការិយាល័យសិទ្ធិមនុស្សអង្គការសហប្រជាជាតិ**

ថ្ងៃអង្គារ ប្រាំកើត ខែកទ្របទ ឆ្នាំថោះ បញ្ចស័ក ព.ស.ពីរពាន់ប្រាំរយហុកសិបប្រាំពីរ ត្រូវនឹងថ្ងៃទីដប់
ប្រាំបួន ខែកញ្ញា ឆ្នាំពីរពាន់ម្ភៃបី វេលាម៉ោងដប់បួនរសៀល នៅសាលប្រជុំរតនៈគីរី ទីស្តីការក្រសួងមហាផ្ទៃ មាន
បើកកិច្ចប្រជុំពិភាក្សា ស្តីពីការឆ្លើយតបទៅនឹងរបាយការណ៍របស់ ការិយាល័យសិទ្ធិមនុស្សអង្គការសហប្រជាជាតិ
ក្រោមអធិបតីភាព **លោកជំទាវ ជូ ម៉ុងអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ
ដោយមានការអញ្ជើញចូលរួមពី៖

- ១.លោកជំទាវ ឡុង សុនីតា អនុប្រធានគណៈកម្មាធិការសិទ្ធិមនុស្សកម្ពុជា
- ២.ឯកឧត្តម ហ៊ុន វឌ្ឍី រដ្ឋលេខាធិការក្រសួងការងារ និងបណ្តុះបណ្តាលវិជ្ជាជីវៈ
- ៣.ឯកឧត្តម ប៊ុន ហុន រដ្ឋលេខាធិការក្រសួងមហាផ្ទៃ
- ៤.ឯកឧត្តម កេង សុម៉ាវិទូ រដ្ឋលេខាធិការក្រសួងយុត្តិធម៌
- ៥.លោកជំទាវ ឧត្តមសេនីយ៍ឯក វេជ្ជបណ្ឌិត ប៉ុណ្ណ សំខាន់ អគ្គលេខាធិការ គ.ជ.ប.ជ
- ៦.ឯកឧត្តម ឧត្តមសេនីយ៍ឯក ឆាយ គឹមខឿន អគ្គស្នងការរងនគរបាលជាតិ
- ៧.ឯកឧត្តម ឧត្តមសេនីយ៍ឯក ជីវ ផល្លី អគ្គស្នងការរងនគរបាលជាតិ
- ៨.ឯកឧត្តម ឧត្តមសេនីយ៍ឯក ពុំ វិក្យា អគ្គនាយករង នៃអគ្គនាយកដ្ឋានអន្តោប្រវេសន៍
- ៩.លោក ជ័យ រដ្ឋា អគ្គនាយករង ក្រសួងការបរទេស និងសហប្រតិបត្តិការអន្តរជាតិ
- ១០.ឯកឧត្តម ឧត្តមសេនីយ៍ឯក សាំង ធារិទ្ធ អនុប្រធាននាយកដ្ឋានកណ្តាលសន្តិសុខ
- ១១.លោកជំទាវ ឧត្តមសេនីយ៍ទោ ស៊ឹម ផាណុំ ប្រធាននាយកដ្ឋានប្រឆាំងការជួញដូរមនុស្ស និងការពារ

អនីតិជន នៃអគ្គស្នងការដ្ឋាននគរបាលជាតិ ព្រមទាំងសហការី និងមន្ត្រីបច្ចេកទេស នៃអគ្គលេខាធិការដ្ឋាន គ.ជ.ប.ជ
សរុបចំនួន ២១ រូប ស្រី០៧ រូប ។

លោកជំទាវ ជូ ម៉ុងអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ មាន
ប្រសាសន៍ថា កិច្ចប្រជុំនេះ គឺដើម្បីប្រតិបត្តិការឆ្លើយតបទៅនឹងរបាយការណ៍របស់ការិយាល័យសិទ្ធិមនុស្សអង្គការ
សហប្រជាជាតិ បានលើកឡើងចោទប្រកាន់ថាប្រទេសកម្ពុជា ជាទីតាំង នៃអំពើជួញដូរមនុស្សដែលមានជន
រងគ្រោះចំនួនជាង ១០ម៉ឺននាក់ ។ លោកជំទាវ មានប្រសាសន៍បន្តថា យើងមិនដឹងថាខាងអង្គការសហប្រជាជាតិ
ទទួលបានរបាយការណ៍អំពីជនរងគ្រោះទាំងអស់នេះមកពីណាទេ យើងចង់បានការបញ្ជាក់ពីអង្គការសហប្រជា
ជាតិអំពីភស្តុតាងដែលជាទីរួមកម្រិតបញ្ជាក់ឲ្យបានច្បាស់លាស់ ដែលអះអាងថាកម្ពុជាមានជនរងគ្រោះជាង១០ម៉ឺន
នាក់កំពុងជាប់គាំងនៅទីនេះ ហាក់បីដូចជាការរៀបចំមួយដើម្បីទំលាក់កំហុសមកលើកម្ពុជា ។ ដូច្នេះ សូមអង្គប្រជុំ
ចូលរួមផ្តល់ជាមតិយោបល់ ដើម្បីឆ្លើយតបទៅនឹងការចោទប្រកាន់របស់ការិយាល័យសិទ្ធិមនុស្ស របស់អង្គការសហ
ប្រជាជាតិ ជាការទប់ទល់ដោះបន្ទុកពីការចោទប្រកាន់ដ៏ធ្ងន់ធ្ងរនេះ ។

ឯកឧត្តម ឧត្តមសេនីយ៍ឯក ឆាយ គឹមខឿន អគ្គស្នងការរងនគរបាលជាតិ បានលើកឡើងថា ពាក់ព័ន្ធការ
ដាក់បន្ទុកមកលើកម្ពុជា គឺមានការប្រមូលព័ត៌មានពីគ្រប់ផ្នែក នៃបណ្តាញរបស់អង្គការសហប្រជាជាតិ ដែល

របាយការណ៍ទាំងនោះមិនច្បាស់លាស់ និងគ្មានប្រភពបញ្ជាក់ពិតប្រាកដ ។ យើងត្រូវស្នើសុំឲ្យអង្គការសហប្រជាជាតិបញ្ជាក់អំពីប្រភព នៃព័ត៌មានឲ្យបានច្បាស់លាស់ បង្ហាញអំពីគោលដៅ ទីតាំងប្រព្រឹត្តិបទល្មើស តើគាត់បានព័ត៌មានមកពីណា? បញ្ហានេះ មានការពាក់ព័ន្ធនឹងនយោបាយផងដែរ ។

ឯកឧត្តម ឧត្តមសេនីយ៍ឯក សាង ឆារិន្ទ អនុប្រធាននាយកដ្ឋានកណ្តាលសន្តិសុខ បានលើកឡើងថាយើងត្រូវមានយុទ្ធសាស្ត្រក្នុងការឆ្លើយតបជាមួយអង្គការសហប្រជាជាតិថា៖ ទី១. ជនរងគ្រោះនៅកម្ពុជា ជាង១០ម៉ឺននាក់ គឺជាចំនួនច្រើន តើមានកន្លែង ទីតាំង ឬអគារប៉ុន្មានដើម្បីផ្ទុក និងបិទបាំងមនុស្សទាំងអស់នោះ? ទី២. ពាក់ព័ន្ធរបាយការណ៍គួរលេខរបស់អគ្គនាយកដ្ឋានអន្តោប្រវេសន៍អំពីចំនួនចេញ ចូល របស់ជនបរទេស ទាំងស្របច្បាប់ និងមិនស្របច្បាប់ ។ យើងគួរមានកិច្ចសហការជាមួយអ្នកជំនាញខាងរបាយការណ៍ជួញដូរមនុស្សពី ស្ថានទូតអាមេរិកប្រចាំកម្ពុជា អំពីរបៀប Lobby តើអាមេរិកចង់បានរបាយការណ៍អ្វីខ្លះពីកម្ពុជា?

ឯកឧត្តម ម៉ុង ហុន រដ្ឋលេខាធិការក្រសួងមហាផ្ទៃ មានប្រសាសន៍ចូលរួមថា ពាក់ព័ន្ធនឹងការចោទប្រកាន់របស់អង្គការសហប្រជាជាតិ និងការដាក់ចំណាត់ថ្នាក់លេខ៣ មកលើកម្ពុជា គឺទាក់ទងជាមួយការរៀបចំផ្សព្វផ្សាយដែលនីតិវិធីកន្លងមកយើងធ្វើមិនបានលម្អិត ច្បាស់លាស់ ភាគច្រើនគឺយើងមិនបានបញ្ចេញគួរលេខ និងព័ត៌មានអស់ ទើបធ្វើឲ្យអ្នកជំនាញរបាយការណ៍ជួញដូរមនុស្សអាមេរិកមិនអាចដាក់បញ្ចូលបាន បើយើងមិនបង្ហាញព័ត៌មាន និងគួរលេខឲ្យច្បាស់លាស់ទេ គឺយើងមិនអាចឆ្លើយតប និងដោះបន្ទុកជាមួយអង្គការសហប្រជាជាតិបានឡើយ ។ សូមក្រសួង ស្ថាប័នពាក់ព័ន្ធទាំងអស់សហការប្រមូលទិន្នន័យដាក់បញ្ចូលគ្នាដើម្បីបូកសរុប ជាពិសេសអគ្គនាយកដ្ឋានអន្តោប្រវេសន៍ ដែលទទួលបានការកិច្ចចំពោះការចេញ ចូលរបស់ជនបរទេស ទាំងស្របច្បាប់ និងមិនស្របច្បាប់ ។ ចំពោះការចោទប្រកាន់មកលើកម្ពុជា ថាជាទីតាំងលាក់កំបាំងជនរងគ្រោះជាង១០ម៉ឺននាក់ គឺមានការពាក់ព័ន្ធការសំអាតប្រាក់ផងដែរ ។ ពេលមានបណ្តឹង និងសំណើទាំងឡាយណាត្រូវយកមកបង្ហាញ ធ្វើការស៊ើបអង្កេត ស្រាវជ្រាវឲ្យអស់ពីលទ្ធភាព ដើម្បីឆ្លើយតប និងរបាយការណ៍ទៅអាមេរិក ក្នុងករណីនេះ គ.ជ.ប.ជ គួរផ្តល់ជូនទៅខាងក្រសួងការបរទេស ដើម្បីធ្វើការទំនាក់ទំនងជាមួយស្ថានទូតកម្ពុជា នៅសហរដ្ឋអាមេរិកឆ្លើយតបក្នុងនាមប្រទេស ។ **ឯកឧត្តម** មានប្រសាសន៍ពាក់ព័ន្ធនឹងការអញ្ជើញចូលរួមកិច្ចប្រជុំនៅសហរដ្ឋអាមេរិក របស់ **សម្តេចបរវេធិបតី ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា លោកជំទាវ អនុប្រធានអចិន្ត្រៃយ៍ គ.ជ.ប.ជ គួរគោរពរបាយការណ៍ជូន **ឯកឧត្តមអភិសន្តិបណ្ឌិត ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ** អំពីលទ្ធផលការងារប្រយុទ្ធប្រឆាំងអំពើជួញដូរមនុស្ស ដោយសង្ខេបដើម្បី លោក ទំនាក់ទំនងផ្ទាល់ជាមួយ **សម្តេចបរវេធិបតី** នាយករដ្ឋមន្ត្រី ដើម្បីត្រៀមជាឯកសារជំនួយស្មារតីក្នុងកិច្ចប្រជុំ និងជំនួបពិភាក្សាការងារណាមួយនៅសហរដ្ឋអាមេរិក ។

ឯកឧត្តម កេង សុខាធិន្ទ រដ្ឋលេខាធិការក្រសួងយុត្តិធម៌ មានប្រសាសន៍ចូលរួមថា ចំពោះបញ្ហា នៃការចោទប្រកាន់មកលើកម្ពុជា សូមឲ្យតំណាងប្រទេសឆ្លើយតបទៅអង្គការសហប្រជាជាតិ មិនមែនគណៈកម្មាធិការជាតិទេ ។ ចំពោះការដាក់ចំណាត់ថ្នាក់លេខ៣ គេបានស្នើសុំយោបល់មកកម្ពុជា ប៉ុន្តែយើងមិនបានធ្វើការឆ្លើយតបទេ ទើបគេសម្រេចបែបនេះ ។ **ឯកឧត្តម** បានបញ្ជាក់ថា ត្រូវមានកិច្ចសហការរវាងមន្ត្រីជំនាញផ្នែករបាយការណ៍ និងអ្នកជំនាញផ្នែករបាយការណ៍ប្រឆាំងការជួញដូរមនុស្សរបស់សហរដ្ឋអាមេរិក ត្រូវជួបប្រជុំពិភាក្សាអំពីបញ្ហានេះ និងត្រូវដឹងថាគេចង់បានអ្វីពីយើង? ឬចំណុចខ្លះខាត នៃរបាយការណ៍ ។ ការចេញដំណើរ នៃរដ្ឋាភិបាលថ្មី គួរស្នើឲ្យមានការរៀបចំគោលនយោបាយថ្មីសម្រាប់ការងារប្រយុទ្ធប្រឆាំងអំពើជួញដូរមនុស្ស និងសិក្សាអំពីយន្តការ នៃការសម្អាតប្រាក់ ។ **ឯកឧត្តម** មានប្រសាសន៍បន្តថា គ.ជ.ប.ជ គួររៀបចំឯកសារពាក់ព័ន្ធការងារប្រយុទ្ធប្រឆាំងអំពើជួញដូរមនុស្ស ដើម្បីជាជំនួយស្មារតីដល់ **សម្តេចបរវេធិបតី** នាយករដ្ឋមន្ត្រី ដែលបានអញ្ជើញចូលរួមកិច្ចប្រជុំនៅសហរដ្ឋអាមេរិក ថ្ងៃទី២១ ខែកញ្ញា ឆ្នាំ២០២៣ តាមរយៈ **ឯកឧត្តមអភិសន្តិបណ្ឌិត ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ** ឬក្រសួងការបរទេស និងសហប្រតិបត្តិការអន្តរជាតិ ។ បើអាចយើងមិនចាំបាច់សួរដេញដោលអំពី

ឬសគល់ នៃចំនួនជនរងគ្រោះ ទីតាំងដែលខាងអង្គការសហប្រជាជាតិគេបានចោទប្រកាន់យើងទេ គេប្រកដជា មានមួយចំនួននៅក្នុងដៃទោះមិនមានគ្រប់ចំនួន ១០០% ក៏ដោយ ។

លោក ជ័យ រដ្ឋា អគ្គនាយករង ក្រសួងការបរទេស និងសហប្រតិបត្តិការអន្តរជាតិ បានលើកឡើងថា ក្រសួងការបរទេស នឹងសហការជាមួយ គ.ជ.ប.ជ ទទួលយកសំណើពាក់ព័ន្ធបញ្ជាការដាក់បន្ទុករបស់អង្គការសហ ប្រជាជាតិមកលើកម្ពុជា ដើម្បីពិភាក្សាជាមួយស្ថានទូតកម្ពុជាប្រចាំសហរដ្ឋអាមេរិក ។

លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ មាន ប្រសាសន៍បូកសរុប និងសម្រេច នៃកិច្ចប្រជុំដូចខាងក្រោម៖

- រៀបចំឯកសារជំនួយស្មារតីអំពីលទ្ធផលការងារប្រយុទ្ធប្រឆាំងអំពើជួញដូរមនុស្ស ជូន សម្តេចបរវេធិតី នាយករដ្ឋមន្ត្រី នៃព្រះរាជាណាចក្រកម្ពុជា ក្នុងកិច្ចប្រជុំនៅសហរដ្ឋអាមេរិក ថ្ងៃទី២១ ខែកញ្ញា នេះ
- ចំពោះការឆ្លើយតបទៅអង្គការសហប្រជាជាតិ សូមជូនទៅក្រសួងការបរទេស និងសហប្រតិបត្តិការ អន្តរជាតិ
- ចំពោះក្រសួង ស្ថាប័នពាក់ព័ន្ធ ឬឯកឧត្តម លោកជំទាវ ដែលមានវត្តមានក្នុងកិច្ចប្រជុំនេះ បើមានមតិ យោបល់ ឬគន្លឹះល្អៗដើម្បីឆ្លើយតបជាមួយ UN សូមផ្ញើមកតាមក្រោយ
- ស្នើសុំទិន្នន័យចេញ ចូល របស់ជនបរទេស ពីអគ្គនាយកដ្ឋានអន្តោប្រវេសន៍


ចុងបញ្ចប់ នៃកិច្ចប្រជុំពិភាក្សា លោកជំទាវ រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានមានប្រសាសន៍ថ្លែងអំណរគុណចំពោះការចូលរួម និងលើកជាមតិយោបល់ល្អៗ ដើម្បីឆ្លើយតបនឹង ការចោទប្រកាន់របស់ការិយាល័យសិទ្ធិមនុស្សអង្គការសហប្រជាជាតិ ។

កិច្ចប្រជុំបានបញ្ចប់នាវេលាម៉ោង ដប់ប្រាំមួយ និងសាមសិបនាទី ថ្ងៃខែឆ្នាំដដែល ។

ថ្ងៃពុធ ៦កើត ខែកទ្របទ ឆ្នាំថោះ បញ្ចស័ក ព.ស.២៥៦៧

រាជធានីភ្នំពេញ, ថ្ងៃទី២០ ខែកញ្ញា ឆ្នាំ២០២៣

អ្នកធ្វើកំណត់ហេតុ



វរលេខីយ៉ងក សៅ ស៊ីនួន

គោរពជូន

លោកជំទាវ អនុប្រធានអចិន្ត្រៃយ៍ គ.ជ.ប.ជ

មេត្តាជ្រាបដ៏ខ្ពង់ខ្ពស់។

ថ្ងៃពុធ ៦កើត ខែកទ្របទ ឆ្នាំថោះ បញ្ចស័ក ព.ស.២៥៦៧

រាជធានីភ្នំពេញ, ថ្ងៃទី២០ ខែកញ្ញា ឆ្នាំ២០២៣


អគ្គលេខាធិការ



ឧត្តមលេខីយ៉ងក ជួន ប៊ុនណូ សំខាន់

១២/១០/២៣

១២/១០/២៣



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មាធិការជាតិប្រយុទ្ធប្រឆាំង
ទំលើងជួញដូរមនុស្ស
អគ្គលេខាធិការដ្ឋាន គ.ស.ប.ជ



បញ្ជីចក្ខុវិស័យ

កិច្ចប្រជុំដើម្បីធ្វើប្រតិកម្មឆ្លើយតបទៅនឹងរបាយការណ៍របស់ ការិយាល័យសិទ្ធិមនុស្សអង្គការសហប្រជាជាតិ

នៅថ្ងៃអង្គារ ៥កើត ខែក្រប្រមុខ ឆ្នាំថោះ បញ្ចស័ក ព.ស.២៥៦៧

ត្រូវនឹងថ្ងៃទី១៩ ខែកញ្ញា ឆ្នាំ២០២៣ នៅសាលាប្រជុំខេត្តត្បូងឃ្មុំ ទីស្តីការក្រសួង

ល.រ	នាម គោត្តនាម	ភេទ	តួនាទី	ស្ថាប័ន ឬអង្គការ	លេខទូរស័ព្ទ	ហត្ថលេខា
No	Name Surname	Sex	Position	Organization	Phone Number	Sign
១	លោកជំទាវ ជូ ប៊ុនអេង	ស្រី	អនុប្រធានអចិន្ត្រៃយ៍	គ.ជ.ប.ជ		
២	ប៊ុន វិស័យ	ប្រុស	សមាជិក	គ.ស.ប.ជ.	០១២ ៩១១ ៦១៥	<i>[Signature]</i>
៣	ស៊ីហ្វា រដ្ឋា	-	-	ក្រសួងការងារនិង ពលកម្ម	០១៧ ៥៧៥៨០៧	<i>[Signature]</i>
៤	ឡុង ឡានីតា	ស្រី	សមាជិក	គណៈកម្មាធិការជាតិប្រយុទ្ធប្រឆាំង ទំលើងជួញដូរមនុស្ស	០១៦ ៦៤៨ ៦៤៧	<i>[Signature]</i>
៥	លោក សុភាវិទ្ធី	ប្រុស	-	(ក្រសួងយុត្តិធម៌)	០១៧៦០៩១០០	<i>[Signature]</i>
៦	គាយ ភីត ឡាន		អនុប្រធាន	គ.ស.ប.ជ.	០១២.៦៣១១៧៧	<i>[Signature]</i>

